

C καὶ ὡσπερ ἡλίου μὴ ὄντος ἕνεκα τῶν ἄλλων ἄστρον εὐφρόνην
 ἂν ἡγομεν, ὡς φησὶν Ἡράκλειτος (fr. 99), οὕτως ἕνεκα τῶν
 αἰσθήσεων, εἰ μὴ νοῦν μηδὲ λόγον ὁ ἄνθρωπος ἔσχεν, οὐδὲν
 ἂν διέφερε τῷ βίῳ τῶν θηρίων. νῦν δ' οὐκ ἀπὸ τύχης οὐδὲ
 5 ἀντομάτως περιέσμεν αὐτῶν καὶ κρατοῦμεν, ἀλλ' ὁ Προμηθεύς,
 τουτέστιν ὁ λογισμὸς, αἴτιος

ἵππων ὄνων τ' ὀχεῖα καὶ ταύρων γονάς
 δοὺς ἀντίδουλα καὶ πόνων ἐκδέκτορα'

□ κατ' Αἰσχύλον (fr. 194). ἐπεὶ τύχη γε καὶ φύσει γενέσεως
 10 ἀμείνονι τὰ πλεῖστα τῶν ἀλόγων κέχρηται. τὰ μὲν γὰρ ὥπλι-
 D σται κέρασι καὶ ὀδοῦσι καὶ κέντροις, 'αὐτὰρ ἐχίνοις' φησὶν
 Ἐμπεδοκλῆς (fr. 83)

'ὄξυβελεῖς χαῖται νότοις ἐπιπεφρίκασι',
 καὶ ὑποδέδεται καὶ ἡμφέσται φολίσι καὶ λάχναις καὶ χηλαῖς
 15 καὶ δπλαῖς ἀποκρότοις· μόνος δ' ὁ ἄνθρωπος κατὰ τὸν Πλά-
 τωνα (Prot. 321c) 'γυμνὸς καὶ ἄοπλος καὶ ἀνυπόδητος καὶ
 ἄστρωτος' ὑπὸ τῆς φύσεως ἀπολέλειπται.

'ἀλλ' ἐν διδοῦσα πάντα μαλθάσσει τάδε' (Tr. ad. 367),
 τὸν λογισμὸν καὶ τὴν ἐπιμέλειαν καὶ τὴν πρόνοιαν.

20 'ἢ βραχὺ μὲν σθένος ἀνέρος· ἀλλὰ
 ποικιλίᾳ πραπίδων
 δεινὰ μὲν πόντου χθονίων τ' ὀρέων
 δάμναιαι παιδεύματα' (Eur. fr. 27).